



25 Years of
Safety Regulation
1983 - 2008

परमाणु
ऊर्जा
नियामक
परिषद



सत्यमेव जयते
भारत सरकार

GOVERNMENT OF INDIA

Atomic
Energy
Regulatory
Board



सचिव, पऊनिप एवं
निदेशक, सूचना एवं तकनीकी सेवाएं प्रभाग
सं. एईआरबी/सचिव/प्रेस/2010/04

SECRETARY, AERB & DIRECTOR
Information & Technical Services Division

20 अप्रैल, 2010

प्रेस विज्ञप्ति

पऊनिप औद्योगिक संरक्षा पुरस्कार

परमाणु ऊर्जा नियामक परिषद (पऊनिप) हर साल परमाणु ऊर्जा विभाग (पऊवि) इकाइयों को औद्योगिक संरक्षा पुरस्कार तथा अग्नि संरक्षा पुरस्कार प्रदान करती है। इस साल, वार्षिक औद्योगिक संरक्षा पुरस्कार तथा अग्नि संरक्षा पुरस्कार वितरण समारोह दिनांक 19 अप्रैल, 2010 को पऊनिप सभागृह, मुंबई में आयोजित किया गया। डॉ.ए.के.चक्रवर्ती, महानिदेशक, फैक्टरी सलाह सेवाएं एवं श्रम संस्थान महानिदेशालय (डीजीएफएएसएलआई), मुंबई ने पऊवि की विजेता इकाइयों को पुरस्कार प्रदान किए।

उत्पादन इकाई वर्ग (नाभिकीय ऊर्जा संयंत्रों एवं भारी पानी संयंत्रों के लिए) में औद्योगिक संरक्षा पुरस्कार काकरापार परमाणु बिजलीघर-1 व 2 तथा राजस्थान परमाणु बिजलीघर-1 व 2 को संयुक्त रूप से दिया गया। अनुसंधान एवं अन्य न्यून जोखिम इकाइयों में से इंडियन रेअर अर्थर्स लिमिटेड (थोरियम संयंत्र), छत्रपुर, उड़ीसा ने औद्योगिक संरक्षा पुरस्कार जीता। औद्योगिक संरक्षा पुरस्कार, औद्योगिक संरक्षा गतिविधियों में निष्पादन के उच्च स्तर हासिल करने के लिए दिए जाते हैं।

अधिक अग्नि जोखिम इकाई वर्ग में अग्नि संरक्षा पुरस्कार, रावतभाटा, राजस्थान स्थित भारी पानी संयंत्र और काकरापार परमाणु बिजलीघर-1 व 2, गुजरात को संयुक्त रूप से प्रदान किया गया। कलपाक्कम, तमिलनाडु स्थित इंदिरा गांधी परमाणु अनुसंधान केन्द्र ने न्यून अग्नि जोखिम इकाई वर्ग में अग्नि संरक्षा पुरस्कार जीता। अग्नि संरक्षा पुरस्कार, अग्नि संरक्षा पहलुओं में निष्पादन के उच्च स्तर हासिल करने के लिए दिए जाते हैं।

इस अवसर पर श्री एस.के.चांदे, उपाध्यक्ष, पऊनिप ने "Industrial & Fire Safety Statistics of DAE Units-2009" शीर्षक वाले संकलन का विमोचन किया। इस संकलन में चोटों की संख्या तथा ऐसी चोटों के कारण हुई मानव-दिनों की क्षति की जानकारी तथा उनका विश्लेषण है। औद्योगिक संरक्षा संबंधी आँकड़ों की तुलना पऊवि से बाहर की इकाइयों के साथ भी की गयी है। ऐसा पाया गया है कि पऊवि में प्रचालनरत संयंत्रों का औद्योगिक संरक्षा निष्पादन, देश में स्थित ऐसे अन्य उद्योगों की तुलना में बेहतर है।


(ओम पाल सिंह)



ISO 9001:2000
Organisation

नियामकभवन, अणुशक्तिनगर, मुंबई - 400 094
NIYAMAK BHAVAN, ANUSHAKTI NAGAR, MUMBAI - 400 094

TELEPHONE:(O) 2557 6255 (Direct) 2557 2989-91 / 2557 2993-95

FAX :(022) 2557 6255 / 2556 2344

TELEGRAMS : REGATOM, E-MAIL: ompal@aerb.gov.in

WEBSITE : www.aerb.gov.in